

XEWQAT MIKSURA

*Mill-katakombi mdawla tal-qalb tieghu
Jara l-poeta — imghagġlin, qalbiena —
Xewqatu li trabbew u kibru mieghu
Telghin ixerrdu d-dawl, ixerrdu l-ħniena.*

*U fuq id-dinja mjassra u mudlama,
Imdemma b'ġenn il-ghira, b'ġieħha mtabba',
B'kelmtu mixġhula u mtajrin mit-tama
Jitlaqhom jgħannu l-innu ta' l-imħabba.*

*'Ma jerġġhu għandu u jinżlu kollha mnikkta
Fil-kenn tal-katakombi, wara l-ġlieda
Li jgarrbu mal-bnedmin — miksura u msikkta
Mill-qerq u l-ħjiena, mill-uħuq qerrieda.*

*U l-qalb, hemm isfel, max-xewqat mifnija,
Tibki 'l din l-art kif beka Ġeremija.*

DUN FRANS CAMILLERI.